

ಜಗದ್ಧಾತ್ರೀ ನಮಸ್ತುಭ್ಯಂ ವಿಷ್ಣೋಶ್ಚ ಪ್ರಿಯವಲ್ಲಭೇ ।
ಯತೋ ಬ್ರಹ್ಮಾದಯೋ ದೇವಾಃ ಸೃಷ್ಟಿಸ್ಥಿತಿ ಅಂತಕಾರಿಣಃ ॥ ೧ ॥

ನಮಃ ತುಳಸೀ ಕಲ್ಯಾಣೀ ನಮೋ ವಿಷ್ಣುಪ್ರಿಯೇ ಶುಭೇ ।
ನಮೋ ಮೋಕ್ಷಪ್ರದೇ ದೇವಿ ನಮಃ ಸಂಪತ್ ಪ್ರದಾಯಿಕೇ ॥ ೨ ॥

ತುಳಸೀ ಪಾತು ಮಾಂ ನಿತ್ಯಂ ಸರ್ವಾಪದ್ಭ್ಯೋಽಪಿ ಸರ್ವದಾ ।
ಕೀರ್ತಿತಾಪಿ ಸ್ಮೃತಾ ವಾಪಿ ಪವಿತ್ರಯತಿ ಮಾನವಂ ॥ ೩ ॥

ನಮಾಮಿ ಶಿರಸಾ ದೇವೀಂ ತುಳಸೀಂ ವಲಸತ್ ತನುಂ ।
ಯಾಂ ದೃಷ್ಟ್ವಾ ಪಾಪಿನೋ ಮರ್ತ್ಯಾ ಮುಚ್ಯಂತೇ ಸವ್ರ ಕಿಲ್ಬಿಷಾತ್ ॥ ೪ ॥

ತುಳಸ್ಯಾ ರಕ್ಷಿತಾಂ ಸರ್ವಂ ಜಗದ್ ಏತತ್ ಚರಾಚರಂ ।
ಯಾ ವಿನಿರ್ಹಂತಿ ಪಾಪಾನಿ ದೃಷ್ಟ್ವಾ ವೈ ಪಾಪಿಭಿರ್ ನರೈಃ ॥ ೫ ॥

ನಮಃ ತುಳಸೇ ಅತಿತರಾಂ ತಸ್ಯೈ ಬದ್ಧಾಂಜಲಿಂ ಕಲೌ ।
ಕಲಯಂತಿ ಸುಖಂ ಸರ್ವೇ ಸ್ತ್ರಿಯೋ ವೈಶ್ಯಾಸ್ತಥಾಪರೇ ॥ ೬ ॥

ತುಳಸ್ಯಾ ನಾಪರಂ ಕಿಂಚಿದ್ ದೈವತಂ ಜಗತೀ ತಲೇ ।
ಯಯಾ ಪವಿತ್ರತೋ ಲೋಕೋ ವಿಷ್ಣು ಸಂಗೇನ ವೈಷ್ಣವಃ ॥ ೭ ॥

ತುಳಸ್ಯಾಃ ಪಲ್ಲವಾಂ ವಿಷ್ಣೋಃ ಶಿರಸ್ಯಾರೋಪಿತಂ ಕಲೌ ।
ಆರೋಪಯತಿ ಸರ್ವಾಣಿ ಶ್ರೇಯಾಂಸಿ ವರ ಮಸ್ತಕೇ ॥ ೮ ॥

ತುಳಸ್ಯಾಂ ಸಕಲಾ ದೇವಾ ವಸಂತಿ ಸತತಂ ಯತಃ |

ಅತಃ ತಾಂ ಅರ್ಚಯೇಲ್ಲೋಕೇ ಸರ್ವಾನ್ ದೇವಾನ್ ಸಮರ್ಚಯನ್ || ೯ ||

ನಮಃ ತುಳಸೀ ಸರ್ವಜ್ಞೇ ಪುರುಷೋತ್ತಮ ವಲ್ಲಭೇ |

ಪಾಹಿ ಮಾಂ ಸರ್ವ ಪಾಪೇಭ್ಯೋ ಸರ್ವಸಂಪತ್ ಪ್ರದಾಯಿಕೇ || ೧೦ ||

ಇತಿ ಸ್ತೋತ್ರಂ ಪುರಾ ಗೀತಂ ಪುಣ್ಡರೀಕೇಣ ಧೀಮತಾ |

ವಿಷ್ಣುಂ ಅರ್ಚಯತಾ ನಿತ್ಯಂ ಶೋಭನ್ಯೈಃ ತುಳಸೀ ದಳೈಃ || ೧೧ ||

ತುಳಸೀ ಶ್ರೀಃ ಮಹಾಲಕ್ಷ್ಮೀಃ ವಿದ್ಯಾವಿದ್ಯಾ ಯಶಸ್ವಿನಿ |

ಧರ್ಮ್ಯಾ ಧರ್ಮಾನನಾ ವೃಂದಾ ದೇವದೇವಮನಃ ಪ್ರಿಯಾ || ೧೨ ||

ಲಕ್ಷ್ಮೀ ಪ್ರಿಯ ಸಖೀ ದೇವೀ ದ್ಯೌಃ ಭೂಮಿರ್ ಅಚಲಾ ಚಲಾ |

ಷೋಡಶೈತಾನಿ ನಾಮಾನಿ ತುಳಸ್ಯಾಃ ಕೀರ್ತಯೇನ್ ನರಃ || ೧೩ ||

ಲಭತೇ ಸುತರಾಂ ಭಕ್ತಮಂತೇ ವಿಷ್ಣುಪದಂ ತಥಾ |

ತುಳಸೀ ಭೂಃ ಮಹಾಲಕ್ಷ್ಮೀಃ ಪದ್ಮಿನೀ ಶ್ರೀಹರಿಪ್ರಿಯಾ || ೧೪ ||

ತುಳಸೀ ಶ್ರೀ ಸಖೀ ಶುಭೇ ಪಾಪಹಾರಿಣೀ ಪುಣ್ಯದೇ |

ನಮಃ ತೇ ನಾರದನುತೇ ನಾರಾಯಣ ಮನಃ ಪ್ರಿಯೇ || ೧೫ ||

|| ಇತಿ ಶ್ರೀ ಪುಣ್ಡರೀಕ ಕೃತಂ ಶ್ರೀ ತುಳಸೀ ಸ್ತೋತ್ರಂ ಸಂಪೂರ್ಣಂ ||